
जज 


तूं म्हनों 
हांब तूने 
आमी ढोंगाय एकामेकाची..... [ 
ही आमची मोंगाची व्याख्या 
सुख दुखात म्हज्या वाटेंकार नावपी 
मना पासून मोग म्हनों करपी 
आधारशक तुनो खांढों म्हाका ढिबपी 
तुमची सावळी म्हन्या ग्राबक्लेंत चलपी 
असो म्हनो मोगी 
असरों ग्हनों घरकार 
म्हनो सौभाग्य श्री. सुनिल भ. कांढळगांवकार 
हाकां 
मोगान हें पुस्तक ओऑंपता 


काळजातल्यान पिटकोळ्यो फुलतानां..... 


पिटकोळ्यो ह्या पुस्तका वरवीं कोकणी साहित्याच्या 
मळार मनमोगा उपरांत पिटकोळ्यो हे म्हजे दुसरे पावल म्हण 
हाची म्हाका खूब खोस भोगता. पिटकोळ्यांची फुलां चार 
पाकळ्यांची तशेच म्हर्जे काव्य चार ओळींची. पिटकोळी ल्हान 
आंकारानी विंगड विंगड रंगानी आनी घोसांनी फुलपी पिटकोळ्यो 
पळोवन मन पिटकोळ्यवरी हांसता. देवळांत प्रसादाक लावपी 
फुलां पिटकोळ्यो जातूंत देवाचो हयकाराचो आनी न्हयकाराचो 
प्रसाद लागता. अशें हे ल्हान फुल आसून लेगीत देवाच्या व्हड 
कार्यात वावुरता. तशैच म्हजे हे ल्हानशै चारओळी काव्यांत 
जीणेतली खोलायेची पारख दिसून येता. जातूंत सुख - 
दुख,उतार - चड़ाव, हांसप - रड़प, ह्या सगळ्यां गजालीचो 
आस्पाव पिटकोळ्यांच्या घौसानी १०८ फुलातल्यान उत्पन्न 
जाल्यात. 

ह्या साबार पिटकोळ्यांनी अणभविल्लो दर एकां खिणांची 
भौवडी. जीणेच्या वाटेर काट्यांतल्यान फुलांच्यो पाकळ्यो 
पुंजावन एकठांय करून पुस्तक रूपान हाडपाक म्हाका मदत करपी 
सैम. सैमान आपलेपरीन म्हाका प्रभावीत करून उतरान उतर 
जुळोवन वाक्य रचना करपाक मदत केल्या. आनी सरभोवतणी 
आसपी म्हज्या जिवितांत कळत - नकळत ज्या मनशांनी म्हाका 
दुख दिवपी, खोस दिवपी त्या सगळ्यांचे हांव उपकारी कारण 
तूमकांच लागून है काव्य रचपाक लागले, कुस्तार जीणेच्या वाटेर 
चलूंक शिकले. 
कोकणी भाशेचो मोग आशिल्यान म्हजी ही दुसरी साहित्य कृती 
उजवाडा हाडपाक अमीत ठाकूर देसाय हांच्यानी अक्षर जूळोवणी 
केल्लेखातीर तांचे उपकार.तशैच साहित्यिक भौ.काशिनाथ नायक 
हांणी पुस्तक छापपाच्या कामांत म्हाका भरपूर आदार दिलो 


म्हण हांव तांचे सदांच उपकारी आसा. तशेच जेश्ठ आनी श्रेश्ठ 
लेखक,कवी भौ.संजीव वेरेकार हांणी स्वता लक्ष घालून, कमी 
वेळान प्रस्तावना बरोवन दिली. तशैच वेळार वेळार मार्गदर्शन केले 
म्हण हांव तांचे सदाकाळ आभारी आनी ऋणी उरतलें. 
एक गजाल म्हाका मुजरत सांगन दिसता ती म्हळ्यार म्हज्या 
सारख्या नव्या लेखकांक मार्गदर्शन करपी,आपलो मोलादीक वेळ 
दिवपी संजीवबाब वेरेकार, एक व्हड लेखक आसूनसुध्दा 
खलतीकायेन वागपी,ह्या तांच्या सभावाक लागून आमी नवें लेखक 
मन मेकळेपणान उलोवंक शकता. 

चारोळ्यांचें हे पुस्तक हांवेन दोग जाणांक ओपला. पयली 
ऑपणी आमचो राखणदार श्री दमोदर देवाक आनी दुसरी ओपणी 
म्हज्या मोगाळ घरकाराक.ह्या पुस्तकाक हांवेनूच मुखचित्र रंगयला 
म्हण म्हाका चड खोस जाता. 

तशैच म्हज्या मोगाळ वाचप्यांक ह्यो पिटकोळ्यो तूमच्या 

पोर॒सांत फुलूंक दवल्यात. जेन्ना जेन्ना तुमकां विंगड विंगड रंग 
पळयन दिसता तेन्ना तेन्ना तुमी त्यो वाच्यो. तुमच्या अभिप्रायाची 
वाट पळयता. 


तुमचें 
माया मोरजकार 


वाचप्यांक चितूंक लावपी मायाच्यो कविता... 


एक दीस माया मोरजकार हे नवे कवियत्रीचो म्हाका फोन 
आयलो. आपल्या पिटकोळ्यो ह्या कविता संग्रहाक हांवे प्रस्तावना 
बरोवचीं असो ताणे सरळ प्रस्ताव दिलो. हांवे म्हळे कविता घेवन 
यो. पयलीं वाचता आनी सांगता. म्हज्या सकारात्मक उतरांनी 
ताका बरीच खोस जाली हे ताच्या फोनावेल्या उलोवपांतूच 
कळटाले. 
दुसरेच दिसा ते आपल्या कवितेचे बाड घेवन म्हगेर आयले 
माया वेवसायान शिक्षक. कुंकळ्ळेच्या मारिया बांबिना उच्च 
माध्यमीक विध्यालयान ते शिकयता. ते रावता मेरशे. मेरशे ते 
कुंकळळे हो बरोच लांब प्रवास. ताच्या चडशा कवितांचो जल्म 
बसीतूच जाता आसूंक जाय. कोकणीतले नामनेचे कवी डॉ. 
मनोहरराय सरदेसाय हो तांचो आवडटो कवी. ताच्या पिसोळीं ह्या 
कविता संग्रहाचेर ताणे बरेंच प्रेम केलां, हे ताच्या उलोवपात 
जाणवताले. पिटकोळ्यो ह्या आपल्या कवितां खातीरूय ताणे चार 
वळींचीच मर्यादा घालून घेतल्या. काय कवितांचे बाबतींत मनोहर 
बाबांचो साचो आपणायलो तरी मायाची कविता स्वतंत्र आसा. 
ताचे कडेन उलयता उलयता हांवे कविता नदरेखाला घाल्यो. 
सामाजीक जाणिवांनी तपथपिल्लीं तांची कवना नकळटांच म्हज्या 
काळजांत घर करूक लागलीं. म्हाका ताचेर बरोवचेशै दिसले. 
कवियत्रीच्या जीणेतल्या अणभवांचे दर्शन ताच्या ह्या पिटकोळ्यो 
संग्रहात घडले बगर रावना. कांय कवितांचे बाबतीत मनोहरबाब 
आनी चा.फ्रा.द कोशता हांच्य कवितांचो प्रभाव वाचक म्हणून 
म्हाका जाणवला. एखाध्या नामनेच्या आनी आवड़ट्या कविंचो 


नव्या कविंचेर प्रभाव पडप हैं तर्शे गैर न्हय. ते सभाविकूच 
आसतां आरंभाच्या काळांत ते घडटाय. पूण उपरांतल्या काळांत 
कविनी हो प्रभाव कडेक सारून स्वताची, अशी वेगळी शैली 
निर्माण करूक जाय. ते करता तो कवी- कवियत्री नावा रूपाक 
येता. मायाची कांय कवना खऱ्यांनीच वाचप्यांक अंतर्मुख करपा 
सारकीं आसात. 

बदलत्या काळांत मनशाच्यो समस्या प्रस्न, दगदग 
वाडला. घुसपागौधळूय वाडला. दर मळाचेर सर्त आसा.ताका 
लागून मत्सर, नसाय हीच वृत्ती बळावल्या ताका लागून सामान्य 
मनशाक जीवन जगप हे आव्हानूच थरलां. कवी मनाचो जांव हेर 
कसलेय कलेचे आंग आशिल्लो मनीस आपलं दु:ख वेदना उण्यो 
करपा खातीर कलेच्या माध्यमाचे मलम म्हणूनवापर करपाचो 
यत्न करता. माया बायनूय तेच केलां, अशें ताच्यो कविता वाचले 
उपरांत दिसून येता. आयुश्यांवयले खूबशे चड- उतार हे 
कवियत्रीच्या वाट्यांक आयल्या अशे दिसता ते येवंक नाशिल्ले 
जाल्यार कवितांतल्यान उत्कट अशो भावना स्पश्टपणान व्यक्त 
जावप कठीनूच. सगळे तरेच्या अणभवांचे पडबींब ताच्या 
काकोडयावरी विणीलूया जाळ्यांत वाचकान तकली घालून 
घालून पळयल्यार दिसतले. हे अणभव वाचप्यांक आपलेशे 
दिसता.हे ताच्या कवितांचे येस, अशे हांव म्हणन.खंयच्या जपाचे 
माळेत १0८ मणी आसतात. ह्या कविता संग्रहातूय ताणे १0८ 
कवितांचो आसपाव केला. दिसपट्या जीवितांत येवपी अणभवांचो 
कवियत्रीन जप करीत करीत ही माळ गुंथल्या आनी गुंथतना आपलें 
काळीज ल्हव करपाचो यत्न केला. मनशांतीचो आनंद ताणे ह्या 
जपातल्यान घेतला, अशै म्हाका म्हणन दिसता. 

जीवितांतले काय प्रसंग, प्रस्न,विशय, धा- पंदरा 
पानांनीय मांडप पूर्ण जावंक शकना अशे कांय अणभव ही कवियत्री 


फकत चार वळीनी व्यक्त करपाक यशस्वी जाल्या , ती ताकद 
कविता वाचता तेन्ना कवियत्रीचे प्रतिभेचे दर्शन घडूक पावता. तेय 
बी साद्या सोप्या चालंत उतरांनी. ताची एक देख हांव मुजरत हांगा 
दिवक सोदता. 
चार वणटी 
दार ना जनेल ना 
असल्या काळख्या काळजांत 
रावपाक म्हाका मान्य ना. 
मनीस म्हण्टा ताका बंदखणीत आवडच ना. ताका 
मेकळेपणान श्वास घेवक मेळूंक जाय. ताका स्वातंत्र्य जाय ताका 
कितलीय सुखां दिली आनी बंदनाच्या पासांनी बांदून दवरलो 
जाल्यार ताच्या जीविताक अर्थ येना. ताचो भितरले भितर 
घुसमटमार जाता. आनी ह्या घुसमटमाराचो स्पोट जावन तातूंत 
कोण कोण कशे तरेन हुलपून वचत सांगूयेना. मनशाची धडपड ही 
मेकळेपणा खातीरच आसता, हे सत्य. 
काळख्या काळजांत घुसमटपाचे दुर्भाग्य समाजातल्या 
कितलेशाच बायलांच्या वांट्याक आयलां. तातल्यांन तांचे 
जीणेची माती जाल्या. आयज बायलांक आपल्या अधिकारांची 
जाणीव जाल्या. आनी असल्या काळख्या काळजांत रावप म्हाका 
मान्य ना. हे सांगपार्चे धाडसूय तांकां जाला. हे मायाची कविता 
आमकां दाखोवन दिता. म्हाका वाचक म्हणून ताची ही वेली 
कविता खूबच भावली. 
मायाचे आनीक एके अप्रतीम कवितेन म्हजे मुखार प्रश्नचिन्न उबे 
केलां. ताणे वाचप्यांकच एक म्हत्वाचो प्रस्न विचारून विचार 
करपाक कसो लायता तो मुजरत पळयात. 


जिणेच्या वाटेर चलतना 
तोपतात कांटे | 
म्हणून घालतात पायांत जोते 
जाल्यार काळजांक घालूं किते ? 
आयच्या समस्यांनी दगदगिल्या अशा वातावरणात दर 
एकल्याच्या काळजाक कांटे तोपत आसतात. तातल्यान जावपी 
वेदनांनी मनीस तळमळत आसता. पांयांक कांटो तोपून दूख जायत 
म्हणून आमी पांयांक जोते वा बूट घालतात.ताका लागून 
कांट्यांपासून राखण मेळटा. काळजाक कांटे तोपतात ताचें किते ? 
ते कशे आडावपाचे? हालींच्या काळांत काळजाकूच चड कांटे 
तोपतात. अशे वेळार काळजाक राखण कशी मेळपाची. असो 
कवियत्री प्रस्न विचारता. तेन्ना वाचक चितनाच्या जाळ्यांत 
घुसपले बगर रावना. कवियत्रीन आपले कवितेतल्यान वाचप्यांच्या 
काळजाक ल्हवूच कांटो तोपून जाग हाडपाचें बरें काम केलां. 
खऱ्यांनीच पिटकोळ्यो संग्रहांतली ही श्रेश्ठ कविता. 
समाजातल्या कितलेशाच बायलांच्या व्यथा वेदनांचे 
ल्हवपीक पणान चित्रण करपी बज्योचशो कविता ह्या झेल्यात 
वाचूंक मेळटात. बायलांक उणाख लेखपाची समाजांतली वृत्ती 
अजून पूर्णपणान ना जावंक ना. ताचेर उपहासात्मक रितीन 
चाबूक वोडपी एक कविता मुजरत वाचपा सारकी आसा. 
घर तुजे 
भुरगीय तुजीं 
हांवूय तुजेच. 
तुज्या दारांतलै पांयपुसणें.... 

समाजांतले बायल मनशेचे हैं केदें व्हडले दुखणे ? आनी दुर्भाग्य ? 
आमी दादल्यांनी बारीकसाणेन केला बायलांच्या 
काळजाचो,तांच्या भावनांचा केन्ना थाव घेतला व्हय? चडशे दादले 


बायलांच्या मनाचो थावूच घेना. 

तांकाय म्हणून एक मन आसता. तांकांय समाजांत स्थान 
आसूंक जाय. हाचो विचारूय न करपी आमचो समाज आसा. ह्या 
समाजाची बायलांक पळोवपाची नदर बदलपाकूच जाय. मायान 
प्रथम पुरूशी पध्दतीन ही कविता बरयली आसली जाल्यार 
लेगीत एक संवसारीक विशय ताणे आमचे मुखार उबो केला. हैं 
दुख एका कवियत्रीचें न्हय. समाजातल्या कितलेशाच बायलांचे. 
देखून हे कवितेक अधिक म्हत्व आनी गांभिर्य प्राप्त जावंक पावलां. 
ही कविता वाचतकच हांवूय खिणभर अस्वस्थूच जालो. 

कवियत्रीन जीणेत खूब सोसलां हाचो प्रत्यय कविता 
वाचताना येता. कवियत्रीन काळजातल्यान कागदार देवयल्या 
ह्या अणभवांक संवसारीक रूप प्राप्त जालां. वेदनांची झळ 
सोशिल्ल्या बायल समाजाची प्रतिनिधी म्हणून कवियत्रीन ह्या 
अणभवांचे चित्रण केलां. आपले अणभव उक्तावपाक कांय कडेन 
माया बायन ओपारींचोय नकसूद तरेन वापर केल्लो दिसता. 
उतरांचो खेळ करीक करीत व्हडलो आशय थोडेच उतरांनी 
मांडपाचे कसबूय कवियत्रीक आसा.पूण आपली कविता चार 
वळींचीच जावपाक जाय ह्या हट्टाक लागून कांय कविता फसल्यात 
बी. फशिल्ल्या कवितांचे एक उदाहरण पळयात. 
एक रात अशी आयली 
दोळ्यात रातूच नासली 
रातीचो जालो दीस 
दोळ्यांतली न्हिद जागराणान सारली. 

खरें म्हणल्यार हे कवितेक निमाण्या दोन वळींची गरज किते तीच 
दिसली ना. पयल्यो दोनूच वळी वाचण्या मुखार सगळो आशय 
उबो करता. संपूर्ण परिस्थिती उबी करता. वाचप्याक चिंतनाच्या 
जाळांत घुसपावन वडयता. पूण आपले कवितेत कितल्यो वळी 


बरोवप हो कविचो अधिकार तो हांव काडून घेवक शकना. 
मायाबायक प्रसन्न जाल्ल्या काव्य प्रतिभेची मशागत करीत रावले 
जाल्यार कवितेच्या प्रांतात ताका फुडार आसाच. कोकणीतल्या 
दर कवी, लेखकाक स्वताचो असो वाचकवर्ग तयार करचो पडटा. 
मायाबायनूय तसो वाचक वर्ग तयार करपाचे काम करचे. सोप्या 
साध्या उतरांनी कविता बरोवपाचे तंत्र विकसीत करीत रावचें. 
ताच्या ह्या संग्रहाक हांव बरो फुडार आंवडेता. हे प्रस्थावनेत हांवें 
ताच्या सगळ्याच कवितांचेर बरोबक ना. त्यो वाचप्यांखातीर 
सोडल्या. 


संजीव वेरेंकार 
मंगेशीं 
9422643629 


बीये विणे झाड ना 

झाडा विणे बी ना 
शिक्षका विणे विध्यार्थी ना 
विध्यार्थी विणे शिक्षक ना. 


1 । पिटकोळ्यो 


एक एक तुजे मोतयां दुक 
मोतयां माळ हांवेन गुंथली 
लग्न म्हजेकडेन जांवचे 
म्हूण काळें पिडूकां तुवेन गुंथली. 


2 । पिटकोळ्यो 


चार वंटी 
दार ना, जनेल ना 
असल्या काळख्या काळजांत 
रावपाक म्हाका मान्य ना. 


3 | पिटकोळ्यो 


तुज्या केसात 
मन म्हजे घुस्पलां 
केसाचीं जटा सुटना 
मनाच्यो गांटी सुटून सुटना. 


4 | पिटकोळ्यो 


स पावलां म्हजीं 
चार पावलां तुजीं 
पावलां मेजता -मेजता तूच विसरता 
मनीसपणाची वाट तूंच चुकता. 


5 | पिटकोळ्यो 


हांव ओवळां पुजायता 
तूं पार्दिकां पुजाय 
पुजायल्लीं फुलां 
तुज्या काळजांत परमळाय 


6 । पिटकोळ्यो 


म्हाका याद जाता 
वाट पळयक्ूयो त्यो राती 

रातभर जळपी हांव 
लामाण दिव्यांतल्यो वाती 


7 । पिटकोळ्यो 


हांताची बोटा पांच 

एकूय सारकी नात 

तुजे म्हर्जे विचार 
एकूय सारके जुळनात. 


8 । पिटकोळ्यो 


कल्परुखा 
जागेच्या माडा 

सावळी आसरो दी 

छायेचो आदार दी. 


9 । पिटकोळ्यो 


झोपाळ्यांत मन 

म्हर्जे धोलता 
झोपाळ्याची दोरी तुट्टा 
म्हजो विश्वास मोडटा 


10 | पिटकोळ्यो 


हांव विसर घालता 
तुका विसरपाची 
विसरपाचींच गजाल विसरता 


आनी परते तुकाच याद करता. 


11 । पिटकोळ्यो 


तरनाटो विचारता जाणट्याक 
आसा कितली गिरेस्तकाय ? 
जाण्टो म्हण्टा जितली वाडटा पिराय 
तितलीच वाडटा अणभवाची गिरेस्तकाय 


12 । पिटकोळ्यो 


रात येता 
राती न्हिदत न्हिदता 
पूण सपनांत 
सपन मात जागता. 


13 । पिटकोळ्यो 


पावस झडटा 
मन चिप्प भिजता 

दोळ्यां पातकडी ओली जायत 
याद तूंजी हाडटा. 


14 । पिटकोळ्यो 


mn 


मशाल जळय 

काळजात पेटय 

काळखी जीण 
उजवाडान फाकय 


15 । पिटकोळ्यो 


गेले ते दीस 
याद करून 
दुखी जायनाका परत ते 
दीस याद करून 


16 । पिटकोळ्यो 


मोग, मोगरे कळो 
कळो फुलता 
दोन मनां जुळटात 
मोगा फुल परमळटा 


17 । पिटकोळ्यो 


लिपयलां तुका 
दोळ्यातल्य बंद पातकडेत 
आता तूं सोद म्हाका 
तुज्या मनाच्या उकत्या दोळ्यांन 


18 | पिटकोळ्यो 


स्‍ॉड्ड्ड3ड35<_<&६2७ससससस ने तन का 


दिगंतेच्या पलतडीं 
उगडास येता यादीं 
कल्पनेतल्या जगा भायर 
एक संवसार रचता आलतडी 


19 । पिटकोळ्यो 


वय वाडटा, केस पिकतात 

एक एक धवे केस तोडटा 
म्हातारपण झडटा 
तरनाटेपण चडटा 


20 । पिटकोळ्यो 


nn 


तूं जंय जंय 
म्हजी सावळी थंय थंय 
तुजी पावलां जंय जंय 
म्हज्यो यादी थंय थंय 


21 । पिटकोळ्यो 


काळजाच्या दारांर मारता उलो 
तूं दार उगड वा ना उगड 
म्हजै काळजां दार सदांच उगडे 
तूं केन्नाय उगड 


22 । पिटकोळ्यो 


न-->>>>>>>>..ूूूूााान ळू. 


गाल तुजे हांसतात 
ओठ म्हजे उलयनात 
दोळ्यांत म्हज्या तूंच दिसता 
तुज्या नदरेत कोण भोलतोच दिसता. 


23 । पिटकोळ्यो 


कानांत सांगता 
कोणाक सांगिनाका 
तूं कानार केस ओडटा 
सगल्याक सांगूक भोवता. 


24 | पिटकोळ्यो 


OM 


काळोख दाटलां 
हांव तुज्या काळजांत शेणलां 
उजवाडाची वात पेटयत सोद म्हाका 
जंय हांव शेणलां 


25 । पिटकोळ्यो 


म्होवा मूस 
मारता कूस 
फामील म्हण्टा हेच सुख .. ? 
घरांतली मनशां लायतात कुस.. ! 


26 । पिटकोळ्यो 


MM 


दोळ्यांत दाटलां काळोख 
काळजांत तिनसांज 
दीस उदेवच्या आदी 
उदेवक दी तुज्यो यादीं 


27 । पिटकोळ्यो 


एक पांय तळ्यांत 

| एक पांय मळ्यांत 
तुजे म्हजे लग्न घडूं 

मोगरे कळ्यांत 


28 । पिटकोळ्यो 


फुलां माळटात 
चण्या झाडांर चडयतात 
आयज ना फाल्या नकळटा 
तुज्या माथ्यार बसता. 


29 । पिटकोळ्यो 


मन -मनां शेणटा 
यादीं नीकळून गळटा 
गळिल्यो यादीं 
पोश्यांत भरीत चलता. 


30 । पिटकोळ्यो 


SS SS 


घारशे तूजे दोळे 
जशे हारश्या खोले 
तूज्या हारश्या दोळ्यांत 
दिसता रूप म्हजे काळे 


31 । पिटकोळ्यो 


गोड-गोड उतर पानांर वाडटा 
वाडिल्ले उतर चाकून घे 
चाकिल्लूया गोडसाणेन 
गोड - गोड उतरांनी उलय 


32 । पिटकोळ्यो 


MSS OS य 


घरांची पारख 
आंगण पळोवन करची 


बींयेची पारख 
शीतावेल्यान करची 


33 । पिटकोळ्यो 


दिसता तशे नासता 


म्हणून जग फसता 
फसता म्हण जाणवता 
जाणल्या उपरांत अणभवता 


34 । पिटकोळ्यो 

निळे दोळे रडटा मळबाक 
निळ्या दोळ्यतली दुकां 
निळ्या दर्यान भरता 
निळ्या मळबार निळी दर्या तेकता 


35 । पिटकोळ्यो 


सपनांत चलता 
अकस्मात पडटा 
सपनांत पडिल्ले सपन 
असतीत्वांत आंग काडटा 


36 । पिटकोळ्यो 


का 


भात पिकता 
रसाळ लागता 

मोग फुलता 
म्होवाळ लागता 


37 । पिटकोळ्यो 


देव तोडार न्हय 

मनांत आसचो 
नितळ कपडे न्ह॒य 
नितळ मन आसचो 


38 । पिटकोळ्यो 

तुवेन दिल्ले फुल 

काळजांत परमळलें 

सुंगध घेवचे आदीं 
थंयच बावले 


39 । पिटकोळ्यो 


एक रात अशीं आयली 
दोळ्यांत रातूच नासली 
रातीचो जालो दीस 
दोळ्यातली न्हीद जागरणान सारली 


40 । पिटकोळ्यो 


वाट पळयता 
दीस मेजीत 
याद काडटा 
दुका गळयत 


41 । पिटकोळ्यो 


सोयरे नात 
दायरे नात 
हेच उगडास करून 
रडून कांडटा दीस 


42 | पिटकोळ्यो 


्््ज्जकडडडडक्‍ड ््््््््् ् 


उंटगाराचो पावस झडटा 
यादीं तूजीं रकता 
नदरें नदर भरता 

मोगाची भरती वाडटा 


43 । पिटकोळ्यो 


हे Er 
कि 
ड 
चोर आयलो, चोरून सगळे व्हेले 
पयली न्हिद चोरून व्हेली 


मागीर मन अपहरण केले 
निमणे गळ्यात मणी बांदून आपलेच केले 


44 | पिटकोळ्यो 


लग्न जायना कित्याक रे बाबा? 

लग्न जालो कित्याक रे बाबा? 

लग्न जालोना कित्याक रे बाबा? 
एक जीव सदाशीवूच......बरो रें बाबा 


45 । पिटकोळ्यो 


वय वाडटा 
एक सोपण चडटा 
चडिल्ली सोंपणां 
एक दीस निखळून पडटा 


46 । पिटकोळ्यो 


निर्शवणी इतली वाडल्या 
काळोख सगळ्याक पसरलां 
उजवाडांत दिसपी सावळी 
आतां काळखांत दिसपाक लागल्या 


47 । पिटकोळ्यो 


आंगण पावसांन भिजयलां 
मातये वास शिपडांयलां 
तूं येवचो आसा म्हण 
तुजे स्वागत केलां 


48 | पिटकोळ्यो 


बरय बरय 

कादेनार बरय 
भरय भरय 

भुरग्यांक भरय 


49 । पिटकोळ्यो 


याद आयली काय 
उगडास आयलो 
पूण आयली जशीं दोगांय जोडप्यान 
यादेस्तीक उरली तीं भुरग्या रूपान 


50 । पिटकोळ्यो 


काळीज जालां खळप 

रडपाक आता जमनां 
दोळ्यांतलो दर्या 
आख्खो सुकला 


51 । पिटकोळ्यो 


कितलो वाद 
कितलो राग 
सोडून तूकां वचूंक शकना 
काळीज म्हजे तूवेन चोरलां 


52 । पिटकोळ्यो 


en 

है 
मोडिल्लो विश्वास 
तुटीक्लो विचार 
जिणेच्या वाटेर 
चलपाक कुस्तार 


53 । पिटकोळ्यो 


कळत ना कळत तूं दुख दिता 
कळटा तेन्ना 
कळकूंच ना अशै समजता 
तेन्ना म्हाका दुख जाता 


54 | पिटकोळ्यो 


खण खण खणटा 
तूज्या मनांतलो दुबाव उसपिता 

हीं दुबावाची पाळां 
मुळांसकट हमटून भिरकायता. 


55 । पिटकोळ्यो 


घरांत सोयरी 
गांवात वास 
शेजा-यागेर शिजतां 
कुयण्यांत जळिळूयो खबरी 


56 | पिटकोळ्यो 


तळ्यात पुक्लां 
साळक 

कुस्वेत रचला 
बाळक 


57 । पिटकोळ्यो 


त शिपडाय 
मोग कि 
पनीसपण पिकय | 


58 | पिटकोळ्यो 


जिणेच्या वाटेर चलतना 
तोपतात काटे 
म्हण घालता पायांत जोते.... 
जाल्यार काळजाक घालू किते ? 


59 । पिटकोळ्यो 


आता वेळ म्हजो 
मुठीत दाबला 

हातीची घडयाळ 

बंद हांवे केल्या 


60 | पिटकोळ्यो 

वता वता 
केस्तांव हाडटा 
वाटेवयली सुणीं 
बेसांव वाडटा. 


61 । पिटकोळ्यो 


हुंबऱ्यार नदर 
बसल्या 
तुजी नदर 
भलत्याच हुंबऱ्यार पावला 


62 । पिटकोळ्यो 
SIS 


दुकां गळोवचे पयलीं 
मुठीत धरता 

गालार पेवचे पयली 
आंवडे घोड़ा 


63 । पिटकोळ्यो 


घर तुजे 
भुरगींय तुजीं 
हांवूय तूर्जेच 
तुज्या दारांतले पायपुशणें 


64 | पिटकोळ्यो 
I 


प्रयत्न करी 
तुर्जे दोळे उगडपाक 
उगडे जाले म्हजेच दोळे 
ह्याच प्रयत्नातल्यान 


65 । पिटकोळ्यो 


रोपी रोयतलो जाल्यार 
बींया घालूंक जाय 
नातीं जूळटलो जाल्यार 
काळजांत मोग किल्लोंक जाय 


66 | पिटकोळ्यो 
MRIS 1... 


तुजी यादि करता 
मनांत गर्देर गर्दी 
दोळ्यांत दुकांची भरती 
आंगण बुडसर बुट्टी 


67 । पिटकोळ्यो 


हांव बागेतले फुल 
तूं पिसो भवर 
रस म्हजो पिता,दुस-याच फुलार बसता 
हांव त्याच खिणांत मरता. 


68 | पिटकोळ्यो 


आंगण शेणान साय्यल्ले 
तुळशींत तुळस फुलील्लीं 
एक एक गोड़ यादीं 
आदल्या कुरकुटांत शैणीले 


69 । पिटकोळ्यो 


हो दर्या म्हजो 
हे रेवे घरूय म्हर्जेच 
हांव रावचे आदींच 
दर्यांचे ल्हार येता घर म्हजे व्हावून वता. 


70 । पिटकोळ्यो 


सांज जाता 
ओली याद हाडटा 
भिजिल्ले मन 
दोळ्यांत दुका गळयता. 


71 । पिटकोळ्यो 


म्हाका याद जाली 
तुज्यो यादी 
यादी याद करीत 
तूंच याद जावन उरली. 


72 । पिटकोळ्यो 


वायट सपन 
कितलेय वायट आसू. 
जेन्ना दोळे उगडटा 
मन खुश्येन भरता 


73 । पिटकोळ्यो 


दोळ्यांतली प्रतिमा 

काळजार छापलीं 
यादीं काडून 

कागदार ओतली. 


74 | पिटकोळ्यो 


कपडे साफ 

आंग साफ 
तरी येता घाण 
मन ना साफ 


75 । पिटकोळ्यो 


तुटिल्ली काटो 
कळजांत तोपता 
दुखापत जावन 
काळजांत करता किल्ली 


76 । पिटकोळ्यो 
I 


य्स्तो 
सोपन सोपना 
मनशांची 
आस्त भागन भागना. 


77 । पिटकोळ्यो 


ताणे मागली माफी 
हांवे दिली 
कर्तुबांची विणीं 
काळजांत विणिल्लीं उरलीं 


78 । पिटकोळ्यो 

हातीची रेखा 
नशिब पारखितां 

जीबेची वाचा 
वागणूक थारयता. 


79 । पिटकोळ्यो 


मोडिल्लूया घरांत 
मोडिल्ले वांशे 
परत घर बांदूक मेळना 
काळीज वायटीन खाल्ला 


80 । पिटकोळ्यो 


ee हीही 


तुजो खांदो 


बागय मात्सो.... 


रडूंक म्हाका 


दी आसरो.... 


81 । पिटकोळ्यो 


मासाहारी उतरां कानार पडटा 
पोश्यांत धरता 
सुपांत आसळून 
अनवाणी वेचून काडटा 


82 । पिटकोळ्यो 


नार. © 


ओली पाखां 
उड़ेंक शकना 
विश्वास तुटला 
दवरूक शकना 


83 । पिटकोळ्यो 


आयज हांव दुखी 

तुज्या गालार खुशी 

आयज हांव परकी 
तुज्या नदरेंत अनवळखी 


84 | पिटकोळ्यो 


मोव कापूस 
उडून वता 
भिजिल्ले मन 
बुडून वता 


85 । पिटकोळ्यो 


बंद दोळे 
रडटात 
रडिल्ली दुकां 
काळजात गळटात 


86 । पिटकोळ्यो 


काळीज दुखता 

तेन्नाच ते तुट्टा 
हारिछ्लूया जीवितांत 
अणभव म्हाका गावता 


87 । पिटकोळ्यो 


एकय वाट 

तुजे कडेन वळना 
ह्या वाटेची वागणूक 
खरेच म्हाका कळना 


88 । पिटकोळ्यो 


आपल्या नशिबांत आयिल्ले 
केन्नाच चुकना 
आनी वेळ आयल्या शिवाय 
आमकां कांयच मेळना 


89 | पिटकोळ्यो 


पिकिल्ले वत 

जाले भांगराळें 
कोळश्या वरी काळीज 

जालें मोतयांळें 


90 । पिटकोळ्यो 

म्हजी चारोळी केन्ना रचली 
तेच कळ्ळे ना 
जेन्ना तुवे हीं चारोळी वाचली 
तेन्नाच ती घडली. 


91 । पिटकोळ्यो 


घरांतलो कोयर काडलो 
आनी भायर उडयलो 
पूण मनांतलो घयरांव 

काडपाक तूंच विसरलो. 


92 । पिटकोळ्यो 


MMS 5 


पार्दिका फुलांनी 
आंगणांत शिताडो केला 
यादीचीं फुलां मनांत 
परमळूंक लागल्यांत 


93 । पिटकोळ्यो 


कळ्याच्यो पाकळ्यो फुलत गेल्यो 
तशीं नातीं जुळत गेलीं 
फूल बावता पाकळ्यो झडटा 
तेन्ना वेगळो अर्थ कळपाक लागलो. 


94 । पिटकोळ्यो 


हि 33, 


तेय्या पानांर 

उदक धरनां 

कुसडेपणांत 
बरेपण तिगनां 


95 । पिटकोळ्यो 


कुपां गडगडलीं 

जोगलां हांसली 
मळब रकले 

म्हजे मन भिजले 


96 । पिटकोळ्यो 

कळटा पूण समजना 
जाणवता पूण दिसना 
किते चलता म्हज्या मनांत 
तेच म्हाका कळना 


97 । पिटकोळ्यो 


चोरपावलांनी ल्हवूच तूं 
म्हज्या जिणेत आयलो 
मनांत म्हज्या सासणाचो 
घोटेर करून रावलो 


98 । पिटकोळ्यो 

साळकाच्या पानार 
बरयतां तुजे नांव 
मनांतल्यान घेता 
म्हज्या मोगाचे नांव 


99 । पिटकोळ्यो 


देवाच्या गाबा-यांत 
लामाणदिवो जळयलो 

गर्भकुडींत म्हज्या 
एक नवो जीव रचलो. 


100 । पिटकोळ्यो 


माणकुलो दिवो हांवे 
पेटयलो तुज्या काळजांत 
न्हय रे आनीक कोणाच्याच न्हय 
फक्त तुज्या नांवान 


101 । पिटकोळ्यो 


सपनांतल्या कळ्या 
सपनांतूच फुलप 
त्या फुलांचो परमळ घेत 
सपनांतूच जगप 


102 । पिटकोळ्यो 


वस WD मम 


आजुनूय फुलां फुलूंक नात 
तरीय मोग तुजेर जालो 
तुका सांगूंक म्हाका जमले ना 
फुलचे पयलींच मोगा कळयो मोन्योच बावल्यो 


103 । पिटकोळ्यो 


करू करू काना 
म्हशी गेल्यो रानां 
रानाची वाट चुकून पावल्यो 
पोरसांत म्हज्या खावंक झाडां 


104 | पिटकोळ्यो 


जिणेच्या वाटेर चलतना 
मेळपी वळखीचें 
जाले आता 
अनवळखीचे 


105 । पिटकोळ्यो 


गरीबाची खोप 
वायटीन इबाडटा 
गिरेस्ताची खोल 
पयश्यान कळमेता 


106 । पिटकोळ्यो 


दिश्ट काडली 
तिस्कार दवरली 
हांव करू विश्वास तुजो ? 
हो अंधविश्वास तूंजो 


107 । पिटकोळ्यो 


तुजी कदर जाता 
जेन्ना तूं गरजेक पावता 

थोडो त्रास सोसून 
तूं मनीसपण दवरता. 


108 । पिटकोळ्यो 

माया मोरजकार 


नामो : आई अंबा निवास, चंद्रवाडा, फातोर्डा, मडगांव - गोंय. 
शिक्षण : बी.ए., एम्‌.ए. (कोंकणी), एम्‌.ए. (हिंदी), बी.एड्‌., ६ 


नोकरी : मारीया बांबीना उच्च माध्यमिक विद्यालय, कुंकव्व्व्ठे 
हांगा फाटलीं १0 वर्सासावन विद्यादान करता. 


साहित्यीक वावर : कॉलेजीत शिकता आसतना कविता बरोवपाक सुरवात, 
कोंकणी नेमाळ्यांतल्यांन आनी दिसाळ्यांतल्यान कविता उजवाडाक 

आयल्यात. 

कोंकणी युवा साहित्य संमेळनांत वाटो. 

आकाशवाणी पणजी केंद्राचेर युवावाणी कार्यावळींत कथा, कविता सादर केल्यांत. 


कविता, कथा, पथनाट्या, नाटकूलीं बरयल्यात. एड्स ह्या पथनाट्याक 
पयलो इनाम फावो जाला. 


विद्यार्थ्याच्या सांगालान युट्युबाचेर 'पोलको' हें तीन मिन्टाचे कोंकणी 
शॉर्ट फिल्म सादर केल्लें आसा. 


“मनमोगा' हो कविता संग्रह प्रकाशित जालो आसा 


